


Is-Santwarju ta' Santa Tereza f' Birkirkara

Din is-sena qeghdin infakkru l-ghoxrin sena mill-ftuh tas-Santwarju ta' S. Tereza, f'B'Kara. Huwa Santwarju popolari u mfittex minn hafna nies, kif jixhed l-ghadd ta' nies li jiffrekwentawh. Biżżejjed wiehed jiġi nhar ta' Sibt u l-Hadd għall-Quddies ta' filghaxija u jara b'ghajnejh l-attendenza tal-poplu f'din il-knisja. Ma nistghux ninsew il-laqgħat kbar li saru fih, fosthom il-laqgħa ta' l-Għalliema fl-okkażjoni tal-hamsa u sittin anniversarju mit-twaqqif tal-*Union* tagħhom (MUT 1985). Il-*Brothers* ta' De La Salle wkoll għogħom jiċcelebraw bil-ferh l-okkażjoni ta' San Miguel, li hu wiehed mill-*brothers* ta' dawn ir-religjużi. Kien gost tara s-Santwarju mimli bit-tfal u l-ġenituri tagħhom jifirhu bil-protettur il-ġdid. Laqgħa kbira ohra kienet dik organizzata mill-K.D.A.L., laqgħa Marjana li tmexxiet mill-Vigarju Ġenerali Mons. Carmelo Xuereb. Id-devoti ta' Marija ma naqsux jimlew kull rokna.


Fid-19 ta' Frar 1985 il-Karmelitani Tereżjani kienu kburin li jipprezentaw l-Oratorju *Pawlu ta' Malta* fis-Santwarju. Il-pubbliku attenda bi hġaru għal dan l-Oratorju, li għalih il-kor, l-orkestra u s-solisti taw eżekuzzjoni meraviljuża li żgur tibqa' f'mohħ dawk li mlew is-Santwarju f'din l-okkażjoni. Kemm kienet sabiha u imponenti l-istatwa artistika ta' San Pawl li l-Kapitlu ta' B'Kara għogħbu jislef lill-Patrijiet mill-Knisja ċkejna ta' San Pawl tal-Wied. Barra dan l-Oratorju, jibqgħu mfakkra dawk simili li saru f'għieh San Gwann tas-Salib (1990) u dak ta' Santa Tereza ta' Ġesù.

Minbarra ż-żewġ *Rock Masses* għaž-żgħažgħ li se nsemmi aktar 'il quddiem, ta' min isemmi wkoll il-*pageants* li saru maż-żmien. Fit-3 ta' Jannar 1985 sar id-dramm fi tlett atti, *Elizabetta Catez*. Dan id-dramm kien ġie pprezentat b'suċċess fl-Istitut Kattoliku, u jitratta l-hajja tal-Beata Elizabetta tat-Trinità. Ittella' iehor bl-isem *Il-Milied it-Tajjeb*. Kien drammm dwar in-nuqqasijiet ta' żminijietna. F'Marzu tal-1986 sar id-dramm *Hu l-Mulej*, li jitratta l-qawmien ta' Ġesù, u iehor bl-isem *Il-Fjur iż-Żgħir* dwar il-hajja ta' S. Tereza tal-Bambin Ġesù. Il-grupp ta' atturi kien ipprezenta b'suċċess kbir *L-Aħħar Ikla tal-Mulej*, jew kif nafuha l-Aħħar Ċena. Din kienet inhadmet ukoll għat-televisin żmien ilu. *Pageant* iehor kien dwar S. Tereza Benedetta tas-Salib (Edith Stein), illum patruna ta' l-Ewropa.

Mis-Santwarju saru diversi trażmissjonijiet fuq il-mezzi tax-xandir: laqgħat ta' kull xorta għal għaqdjet u movimenti, fuq kollox ta' natura religjuża. Niftakar, fost l-ohrajn, il-programm *Bongu Malta* li, f'xandira diretta tal-Hadd 16 ta' Marzu 1986, ġiet trażmessa l-quddies tad-9.30 a.m. Minkejja l-maltemp u x-xita kontinwa, il-programm baqa'



L-ittra tal-25 ta' Marzu 1958 li oht Santa Tereza, Ċelina, maghrufa fil-Karmelu bhala Swor Ġenoveffa, kienet bagħtitilna mill-Karmelu ta' Lisieux fi Franza u li fiha titlob lil Santa Tereza tbierk is-Santwarju bil-preżenza tagħha. Fl-ittra tagħha tgħid: *Jiena nitlob li-ċkejna Oħti Qaddisa biex tbierk il-biċċa xogħol li daħlu għaliha l-Patrijiet tagħna Karmelitani Tereżjani ta' Malta u biex tagħmel li tinħass il-preżenza tagħha ta' dija sopranaturali fis-Santwarju Nazzjonali li se jiġi ddedikat lilha permezz tat-thabrik tagħhom.* Sr. Ġenoveffa tal-Wiċċ Imqaddes u ta' S. Tereza o.c.d.



Bdiet purçissjoni mill-knisja ta' San Alfons għall-ghalqa fejn kellu jitle' l-bini tas-Santwarju.



Mon. Mikiel Gonzi mghejjun mill-Professor Arturo Bonnici u l-Professor Ġużeppi Sapiano.



Mons. Arcisqof jiffirma d-Dedika flimkien mall-parrinijiet is-Sur Spirdione Mizzi u is-Sur Louis Vella.



L-E.T. Mons. Arcisqof ibierek il-pedamenti tal-bini.

sejjer sat-tlieta ta' wara nofsinhar minn hdejn is-Santwarju, hekk kif kien ipplanat. Fuq firxa ta' ghoxrin sena saru diversi attivitajiet u ċerimonji religjużi li lkoll urew kemm il-kumdità li joffri s-Santwarju giet apprezzata minn tant organizzazzjonijiet, għaqdiet u nies li jiffrekwentawh mhux biss mill-inhawi tal-qrib imma xejn inqas minn dawk li joqogħdu 'l bogħod.

Ghoxrin sena ta' storja li għaliha nroddu hajr lil Alla għall-ġid kollu li sar matul dan iż-żmien!


IT-TQEGHID TA' L-EWWEL ĠEBLA

Il-Patrijiet Karmelitani Tereżjani waslu B'Kara fl-1896. L-inhawi ta' madwar il-Kunvent baqghu dejjem jikbru u n-nies li jiffrekwentaw il-knisja kompliet dejjem tiżdied. Kien għalhekk li l-Patrijiet hasbu biex jixtru l-ghalqa li kienet biswit il-Knisja l-antika ta' San Alfons, magħrufa bhala l-ghalqa Ta' l-Inbid, li bi providenza kienet l-unika biċċa art li kien fadal mhux mibnija fi Triq il-Wied. Ftit aktar minn hamsin sena wara l-ftuh ta' l-ewwel knisja ta' San Alfons, fil-bidu tas-snin hamsin, il-Patrijiet bdew jahsbu biex jipprovdu għall-bżonnijiet ġodda pastorali u spiritwali tan-nies, li kif għedna, in-numru tagħhom kien qieghed dejjem jikber. B'kuntratt li sar fil-**11 ta' Diċembru 1954**, huma xtraw nofs l-ghalqa Ta' l-Inbid, skond l-atti tan-Nutar Alexander Grech, il-Furjana. L-ghalqa msemmija kienet ta' l-Ahwa Apap Bologna, ulied il-Markiz Paolo Apap Bologna u l-Markiza Maria Tereza, imwielda De Piro d'Amico. In-Nobbli Alexander Apap Bologna, imwield H'Attard u joqogħod Notabile, deher fil-kuntratt tax-xiri f'ismu u f'isem it-tliet hutu, żewġ subien u ohtu, imweldin il-Belt Valletta.

Il-hsieb, għall-bidu, kien li tigi mkabbra l-knisja l-antika ta' San Alfons, iżda minhabba li n-numru ta' nies li jiffrekwenta l-Kunvent baqa' jiżdied, u l-knisja kienet ilha titkabbar f'it f'it, hekk li bi żjieda ġdida kienet tifle kull stil, il-Patrijiet iddeċidew li jibnu Knisja ġdida u spazzjuża. Barra minn hekk, kien meħtieġ li l-ministeru ma jiġix imfixkel minhabba t-twaqqigh tal-Knisja. B'dan il-hsieb, li jinbena Santwarju nazzjonali ġdid, fil-**15 ta' Marzu 1958** sar il-kuntratt tax-xiri tat-tieni nofs ta' l-ghalqa għand in-Nutar Alexander Sciberras Trigona tal-Belt Valletta. B'dan l-ghan ukoll, ingiebet minn barra l-Urna artistika ta' S. Tereza tal-Bambin Ġesù biex din tkun iċ-ċentru ta' devozzjoni fil-knisja l-ġdida (fuq dan, ara l-artiklu fil-Programm tal-Festa tas-sena li għaddiet), u bdew isiru diversi attivitajiet biex jingabru l-fondi għall-proġett tant mixtieq. F'dan iż-żmien, kien Provinċjal P. Anġlu Bahagiar, li halliena s-sena li għaddiet, fid-**29 ta' Ottubru**.

Kellu jkun **IL-HADD, 16 TA' MEJJU 1965** (festa ta' San Xmun Stock)

li l-bini tas-Santwarju ngħata bidu bit-tqeghid ta' l-ewwel ġebbla mill-Arcisqof ta' Malta Mons. Mikiel Gonzi, mghejjun mill-Professor Mons. Arturo Bonnici u l-Professor Mons. Ġużeppi Sapiano. F'it qabel it-tqeghid ta' l-ewwel ġebbla, il-Prokuratur Ġenerali ta' l-Ordni P. Ewsejju Obezzoni, qaddes art. Is-salib tal-kampnar ġie mbierek mill-



It-tqeghid ta' l-ewwel ġebbla tas-Santwarju 16 ta' Mejju 1965.


Quddiesa fuq palk armat fil-post magħżul għall-bini tas-Santwarju l-ġdid. It-tqeghid ta' l-ewwel ġebbla kien akkumpanjat mill-ferħ ta' tant nies li ngabru fuq il-post, u l-kor kanta, "Il-Mulej jibnilna Dar u jghasses il-Belt." Il-Provincjal ta' dak iż-żmien, P. Lwiġ Pisani, f'diskors li niseġ f'din l-okkażjoni, qal li l-għalqa mimlija haxix kienet sejra tinbidel f'post imbierek, mhux biss f'għajnejn il-bnedmin, iżda wkoll quddiem Alla li, għat-talb u bl-interċessjoni taċ-ċekjkna, imma tassew kbira, Qaddisa Tereza tal-Bambin Ġesù, kien sejjer jilqat t-talb u s-sagrificċji kollha li l-Insara kienu għad iridu joffrulha hemmhekk, għax Alla ried jibda jagħti l-grazzji tiegħu f'dak il-post ikkonsagrat lilu. Preżenti għal din iċ-ċerimonja, fost l-oħrajn, kien hemm ukoll il-Perit u l-Inġinier tal-Knisja. Din l-ewwel ġebbla tas-Santwarju illum tinsab fil-Kappella ta' Santa Tereza.




Mon. Mikiel Gonzi jbierek il-ġebbla imqeda

IL-QISIEN TAS-SANTWARJU


Is-Santwarju hu l-ikbar knisja moderna ta' pajjiżna. Il-pjanta tas-Santwarju saret mill-Perit Taljan, il-Professor Giorgio Pacini ta' Ruma, waqt li l-Inġinier kien Andrea Fini. Huwa ddisinjat skond ir-riforma liturġika tal-Konċilju Vatikan it-Tieni, u fuq ir-rakkomandazzjonijiet tal-Kummissjoni ta' l-Arti Sagra tal-Vatikan. Id-direzzjoni tax-xogħol tal-bini tqiegħdet f'idejn il-Perit Louis Naudi ta' l-Imtida, u b'kuntrattur ġie magħżul is-Sur Joe Fenech tal-Blokrete ta' Hal Lija. L-Imghallem fuq il-post tal-bini tas-Santwarju kien Manwel Camilleri. Il-hadid ġie provdut mid-ditta The Malta Steel Co. Ltd. tal-Fgura.



Is-Santwarju huwa ta' għamla tonda b'dijametru ta' 40 metru. Il-knisja hi mibnija kollha fil-konkrit bhala struttura ewlenija, liema xogħol kien tlesta kollu sa Settembru tal-1975. Imbagħad, ingħalaq bil-brikks kulfejn kien għadu miftuh mad-dawra tal-Knisja kollha, kemm fuq u taħt il-gallerija, kif ukoll il-kappelli ta' Santa Tereza u tal-Madonna tal-Karmnu, li huma 12.5 metru-il waħda. Il-volum vojtt tal-Knisja huwa madwar 30,000 metru kubu.



Il-presbiterju għandu dijametru ta' 10 metri mad-dawra tonda tiegħu. Is-Santwarju għandu gallerija li tghaqqad iż-żewġ kappelli mad-dhul taż-żewġ bibien. Taħt din il-gallerija, bejn iż-żewġ bibien, hemm spazju għall-ġenituri bit-tfal żgħar, il-crying room. Is-saqaf tas-Santwarju huwa magħmul f'forma ta' 20 fdewxa li b'sengħa eċċezzjonali jistrieħu fuq ċirku tond u jingabru dawramejt min-naħa ta' fuq mal-lanterna tas-Santwarju. B'hekk l-gholi tas-Santwarju, jiġifieri meta tqis il-lanterna li tiddomina s-saqaf, huwa ta' 40 metru. Fuq il-lanterna jistrieħ is-salib li ġie mbierek minn Mons. Ġużeppi Mercieca, Vigarju Ġenerali (u aktar tard Arċisqof ta' Malta) fil-25 ta' Ottubru 1975. Huwa bierek is-salib ewlieni tal-knisja wara li kien mexxa Quddiesa konċelebrata fil-bini tas-Santwarju, u




ttella' f'postu dak il-hin stess fost l-entuzjażmu tal-folla tassew kbira li mliet il-wesgħa ta' quddiem is-Santwarju. Dak in-nhar saret festa shiha. Is-Salib ittiehed hdejn il-Bank tal-Wied u tqiegħed fuq karru, u minn hemm imbagħad ġie miġbud minn għadd ta' rġiel dilettanti tal-festa fost briju mill-aqwa sa ma wasal fil-wesgħa ta' quddiem is-Santwarju.


Mal-ġenb tal-Knisja nsibu l-kampnar li jitla' għoli ta' madwar 50 metru 'l fuq mill-




Wara li tbierek, Is-Salib gie mtella' fuq il-kampnar permezz ta' crane - 16 ta' Marzu 1975



25 ta' Ottubru 1975 - Il-Knisja minn barra



25 ta' Ottubru 1975 waqt Quddiesa konċelebrata fil-bini tas-Santwarju meta l-knisja kienet mhix lesta



Is-salib ta' fuq il-lanterna



Il-prezentazzjoni ta' l-offerti, fost l-ohrajn, mill-Perit Naudi u l-Imghallem Manuel Camilleri.

Provinċjal P. Lwiġ Pisani nhar is-16 ta' Marzu 1975, u dak in-nhar stess tqiegħed fil-post tiegħu.

Is-saqaf u l-kurvaturi ta' tahtu, flimkien mad-dawra kollha tal-knisja min-naħa ta' barra ġew miżbugħa b'żebgħa apposta biex ma ssirihomx hsara mill-ilmijiet tax-xita, u fl-istess hin isebbħu d-dehra tal-Knisja.

IL-FTUH U L-KONSAGRAZZJONI TAS-SANTWARJU

Wara sbatax-il sena mit-tqegħid ta' l-ewwel ġebħa, nhar il-Ġimgħa 9 ta' Lulju 1982, is-Santwarju ta' S. Tereza ġie mbierek u miftuh mir-Reverendu Provinċjal P. Gabriel Grech waqt quddiesa konċelebrata solenni fis-sitta ta' filgħaxija. Il-mużika kienet immexxija mill-kor *Cantate Domino* taż-Żurrieq. Wara l-konċelebrazzjoni sar it-trasport ta' l-istatwa devota tal-Madonna tal-Karmnu mill-knisja l-antika, u fid-dhul tal-vara tkantat l-antifona *Flos Carmeli* tas-Surmast Diacono u wara tkanta t-*Te Deum* b'ringrazzjament lil Alla.




It-trasport ta' l-istatwa devota tal-Madonna tal-Karmnu mill-Knisja l-antika.

L-ghada, is-Sibt 10 ta' Lulju sar it-trasport ta' l-Urna ta' S. Tereza. Fil-5.00 sar korteo mat-toroq ewlenin ta' B'Kara li għadda minn dawn it-toroq: Triq il-Wied, Papa Piju XII, Anġlu Mallia, John Borg, Brared, Anġlu Mallia lejn il-Bank, u minn Triq il-Wied sa quddiem is-Santwarju. Fil-korteo hadu sehem il-kleru u l-poplu, il-kavallieri ta' San Ġwann ta' Ġerusalem, akkumpanjati mill-*boy scouts* ta' San Ġwann u l-banda Nicolò Isouard tal-Mosta. Malli l-korteo wasal fil-pjazza tas-Santwarju, sar Diskors ta' Merħba lill-Qaddisa mill-Professur Ġużè Aquilina. Wara saret Quddiesa konċelebrata solenni mmexxija mill-Arċisqof Mons. Ġużeppe Mercieca. Kanta l-kor ta' l-Imġarr.

Billi l-festa tal-Madonna tal-Karmnu kienet fil-qrib hafna - għax kien ippjanat li l-ftuh tas-Santwarju jorbot ukoll ma' din il-festa - allura l-festi komplew b'ċerta solennità. Hekk l-ghada, il-Hadd 11 ta' Lulju kien sar il-Kungress ta' l-Ordni Sekulari tal-Karmelitani Tereżjani, jew kif kulhadd isejjilhom it-Terzjarji. It-Tnejn kien JUM IL-MISSJONIJIET bis-sehem tal-Patrijiet

Ġizwiti tal-Kulleġġ San Alwigi. It-Tlieta kien JUM IL-VOKAZZJONIJIET bis-sehem tal-Frangiskani Konventwali ta' B'Kara. Imbagħad beda t-Tridu. Fl-ewwel jum hadu sehem il-Karmelitani ta' l-Antika Osservanza. Fit-tieni jum mexxiet il-komunità tat-Tereżjani u fit-tielet jum qaddes l-Isqof ta' Ghawdex Mons. Nikol Cauchi flimkien mas-sacerdoti djoċesani u mar-reliġjużi. Lejlet il-festa mexxa Mons. Vigarju C. Xuereb, u l-festa tmexxiet mill-Isqof Mons. Francis Adeodatu Micallef O.C.D. Il-festi ntemmu l-ghada t-Tnejn li kien Jum ta' Ringrazzjament. Il-Quddiesa ta' filghaxija saret biex fuq kollox niżzu hajr lil Alla l-imbierak ta' l-ghajnuna li tana sakemm wasalna f'dan is-Santwarju u biex niringrazzjaw ukoll lill-benefatturi kollha kemm hajjin u kemm dawk mejtin.

Sewwa sew hmistax-il sena wara, matul il-Festi Ċentinarji tal-Mewt ta' Santa Tereza, saret il-Konsagrazzjoni tas-Santwarju minn Mons. Arcisqof Ġuzeppi Mercieca. Nhar l-Erbgha 9 ta' Lulju 1997, l-Arcisqof ta' Malta mexxa konċelebrazzjoni solenni li matulha dilek biż-żejt imqaddes l-artal tas-Santwarju. Madwar il-Knisja ġew imwahnin erba' slaleb moderni, li jirrapreżentaw l-erba' ewanġelisti. Bhala parti mir-rit tal-konsagrazzjoni anki dawn ġew midlukin biż-żejt imqaddes, tnejn mill-Provinċjal P. Mario Borg u tnejn mill-Pirjol ta' dak iż-żmien P. Manwel Schembri, kif iddelega Mons. Arcisqof.



It-iberik tas-Santwarju - 9 ta' Lulju 1982



DAWRA MAS-SANTWARJU

Il-presbiterju


Ma jistax jonqos li hekk kif tidhol fis-Santwarju, jolqtok minnufih l-artal ta' fuq il-presbiterju, magħmul minn blokka waħda ta' l-irham ta' Carrara, ta' madwar tlettax-il tunnellata. L-artal jidher imhażżem b'lizar, biex ifakkarna fil-mewt u l-qawmien ta' Ġesù, iċ-ċentru tal-fidi tagħna. Quddiem hemm imnaqqxa l-arma tal-Karmelu Tereżjan, b'ward li jidher f'riġlejn l-arma u li jfakkruna fil-Qaddisa titulari tas-Santwarju S. Tereza tal-Bambin Ġesù, il-Qaddisa tal-Ward. Huwa nhadem mill-marmista Ronnie Pisani, fuq disinn ta' Frank Portelli. Fl-20 ta' Settembru 1994 tqaddset fuq l-ewwel quddiesa. Dan l-artal ġie kkonsagrat minn Mons. Arcisqof Ġuzeppi Mercieca dak in-nhar li saret il-konsagrazzjoni tas-Santwarju fid-9 ta' Lulju 1997.

L-ambone, flimkien maż-żewġ mensoli fil-ġnub, saru fl-1986 minn Paul Azzopardi Woodworks ta' B'Kara. Fit-23 ta' Novembru 1986 ġie inawgurat it-tabernaklu, magħmul mill-bronż, u li jissimbolizza d-dinja, parti minn disinn shih għal-lapside tal-presbiterju, disinn tas-Sur Frank Portelli.

Il-presbiterju tas-Santwarju hu mżejjen b'irham sabih fuq sfond abjad li ġie ordnat mill-koperattiva Logomarsini ta' Carrara. L-art hija miksiya bl-irham Calacatta Vagli Luci, waqt li s-sedja tal-President hi magħmula mill-Onice Verde mdawwar bl-irham Rosa Portogallo. Imbagħad minn taht is-sedja johroġ tapit Rosso Rubino li jasal sa l-artal. Ix-xogħol tat-tqeghid sar mill-marmista Ronnie Pisani, u tlesta fi żmien xahar fl-1996.



Konsagrazzjoni tas-Santwarju 9 ta' Lulju 1997



Is-saqaf tas-Santwarju


Il-wesgħa tas-Santwarju

Is-Santwarju jesa' mal-1000 ruh bilqiegħda bil-kumdità, ghalkemm jesa' hafna iżjed, kif naraw meta jizdiedu s-sigġijiet f'xi attivitajiet fuq skala kbira, u meta l-knisja tkun tassew mimlija fil-festi ta' matul is-sena, bhal dawk tal-lejl tal-Milied u l-Vġili ta' l-Ghid. L-eluf ta' nies li jesa' s-Santwarju dehret ukoll, nghidu ahna, fiż-żewġ "Rock Masses" li saru għaž-żgħažgħ, l-ewwel wahda fl-Ghid tal-1983 u l-ewwel darba li qatt saret Quddies ta' din ix-xorta f'pajjiżna. Barra minn hekk, għandha tizzied aktar il-kapaċità tal-postijiet fil-gallerija, skond disinn imhejji mill-Professur Pacini nnifsu. Fl-1986 saru t-turġien ta' l-irham li jagħtu għall-gallerija.

Il-paviment tal-Knisja tqiegħed fl-1997, b'tapit li jgħaddi minn nofs il-Knisja, disinn ta' Frank Portelli. Il-Knisja bil-presbiterju u l-kappelli ġew miksjija.... b'*sound-absorbant* apposta mifrux dawramejt mal-hitan biex jissokta jtejjeb l-akwistika u jagħti dehra moderna lill-Knisja.


Kienu nhadmu ghoxrin tieqa kbira ta' madwar is-saqaf li huma 15-il pied għolja u 12-il pied wiesgħa fil-qiegħ tagħhom, u ghoxrin tieqa ohra korrespondenti fl-antenna, li huma 12-il pied għolja u pied u tmien pulzieri wiesgħa fil-qiegħ tagħhom. Inhadmu wkoll 26 tieqa li jduru dawramejt mal-gallerija fuq disinn ta' Frank Portelli, kull wahda wiesgħa mal-11-il pied u għolja żewġ piedi. Dawn it-twieqi huma kollha tal-hadid galvanizzat, u nhadmu mill-Patrijiet stess. Xogħol tagħhom ukoll hija s-sistema kollha tad-dawl tal-knisja li jinxtegħel minn bord-pjanta ċentrali fis-sagristerja.

Hawn ta' min isemmi dawk li hadmu bis-shih f'dan ix-xogħol, jġigifieri P. Elizew u huh Charlie Parascandalo, flimkien ma' P. Alessandru Pace. Il-hgieg tat-twieqi huwa ta' materjal plastiku li ma jinkisirx, imlewwen b'kuluri diversi u trasparenti għad-dawl sabiex jagħti dehra tassew moderna lil dan it-tempju. L-għażla tal-kuluri thalliet f'idejn is-Sur Frank Portelli.



Rock Mass fl-Ghid 1983

Is-Santwarju ta' S. Tereza huwa mfittex għas-servizz tal-qrar li joffru l-patrijiet tal-Kunvent. Kien għalhekk li anki hawn, il-Patrijiet hasbu biex jagħmlu konfessjonarji godda li joffru l-kumdità u l-privatezza li jitlob dan is-Sagrament. Id-disinn tagħhom sar mis-Sur Frank Portelli, u x-xogħol fl-injam inhadem minn Charles Debono tal-Mellieha. Fil-fatt, huma l-ahhar opra li saret fil-knisja, proprju s-sena li għaddiet (2001).



is-Santwarju fil-kapaċità tiegħu

Mal-ġnub tas-Santwarju nsibu wkoll l-istatwi taż-żewġ fundaturi ta' l-Ordni Karmelitan Tereżjan, li ngiebu mill-knisja l-antika. L-istatwa ta' Santa Tereza ta' Avila saret minn Wistin Camilleri ta' Ghawdex, waqt li 'l fuq minn hamsin sena ilu saret ukoll l-istatwa ta' San Ġwann tas-Salib minn Ġilormu Dingli ta' l-Imqabba. Ma' dawn irridu

nżidu l-istatwa tal-Bambin ta' Praga, li l-Patrijiet Tereżjani xerrdu bosta d-devozzjoni lejh madwar id-dinja. Fil-knisja nsibu wkoll l-istatwi tad-Duluri u ta' l-*Ecce Homo*, flimkien mal-*Via Sagra* antika u artistika.



L-urna ta' Sata Tereża diehla fis-Santwarju għall-ewwel dar



Ix-xbieha ta' Santa Tereża li għandna illum

Il-Kappelli ta' Santa Tereża u tal-Madonna tal-Karmnu

L-ewwel kappella li niltaqghu magħha hija L-KAPPELLA TA' SANTA TEREŽA, fejn tinsab meqjuma l-Urna tal-Qaddisa. Originarjament l-Urna tal-bronż inhadmet f'Milan fl-1960, u fiha nsibu x-xbieha devota ta' S. Tereża tal-Bambin Ġesù fil-waqt tal-mewt tagħha, maħduma f'Ruma mill-artista Salvatore Placenti. Fiha huma miżmuma relikwi mill-ghadam tal-Qaddisa, mogħtijin mis-Sorijiet ta' Lisieux, li taw ukoll lis-Santwarju l-velu l-iswed u d-drapp biex tinhiel il-libsa kannella tagħha. Il-kappa bajda ġiet mogħtija ġentilment mis-Sorijiet Tereżjani li jinsabu fil-monasteru ta' Bormla. Ir-rakkmu u l-hjata saru minn P.Martin Borg u Leonora Pace.

Id-devozzjoni lejn Santa Tereża hija popolari u mxerrda hafna f'pajjiżna, bħalma hi mad-dinja kollha. Il-messaġġ tagħha tat-Triq iċ-Ċkejna tat-Tfulija Spiritwali sab eku fil-hajja spiritwali ta' tant nies. Ma jonqsux dawk l-ommijiet li, bħalma jsir lill-Madonna tal-Karmnu, jipprezentaw lil uliedhom iż-żgħar lil din il-Qaddisa tagħna. Id-devozzjoni lejha qatt ma kienet nieqsa, imma kienet evidenti b'mod partikulari matul il-Festi li kienu qegħdin isiru fl-1997 biex ifakkru l-mitt sena mill-mewt tagħha. Fl-1 ta' Marzu x-xbieha għażiża ta' Santa Tereża li kienet inhadmet mis-Sorijiet Sagramentini ta' Monza,

inhakmet minn nirien u l-istatwa tax-xama' nqerdet għal kollox u ma kienx baqa' minnha hliel il-korp tal-kurċifiss, li illum ġie indurat mill-ġdid u jinsab f'id il-Qaddisa. Id-devoti Maltin u Għawdxin għenu bi hġarhom biex mill-aktar fis tiġi restawrata l-Urna tal-bronż u ssir l-istatwa l-ġdida ta' Santa Tereża, hi wkoll tax-xama' bħal dik oriġinali. Hija din ix-xbieha li lqajna fostna fil-Festi Ċentinarji, u li f'dik l-okkażjoni ġiet mehuda fil-bażilika tal-Karmnu fil-Belt Valletta, u fil-knejjes Tereżjani ta' Ta' Xbiex u Bormla, u aktar tard fil-Kon-katidral ta' San Ġwann.

Nhar id-19 ta' Ottubru 1997, fil-Ġurnata ddedikata lill-Missjonijiet, S. Tereża tal-Bambin Ġesù giet iddikjarata bhala t-tielet mara Duttur tal-Knisja. Kien għalhekk li fl-Urna restawrata, ġie mqieghed ukoll il-berettin tad-dottorat biex ifakkar l-ġhoti ta' dan it-titlu mill-Papa Ġwanni Pawlu II. Għall-istess okkażjoni, fl-istess xahar (19 ta' Ottubru), l-istatwa tal-Madonna tat-Tbissima, miġjuba minn Lisieux, giet imqieghda u mbierka fin-niċċa tagħha fuq l-Urna tal-Qaddisa.

Is-sena ta' wara (1998) sar il-baži ta' l-irham li fuqu tistrieħ l-Urna, xogħol ta' Ronnie Pisani fuq disinn ta' Frank Portelli. Il-qafas tal-hadid sar minn Paul Borg u Edward Schembri, u bħal dak tal-Madonna tal-Karmnu, ġie mfassal b'mod li jista' jerfa' l-baži kollha u jitmexxa. Ta' min jinnota wkoll li fil-Kappella jinsabu relikwi ohra wkoll ta' Santa




L-Oratorju San Ġwann tas-Salib f'1-1991

Tereza: hdejn l-Urna nsibu brikk mill-infermerija li fiha mietet Santa Tereza, u mal-ġenb l-iehor jinsabu mdendla l-parimenti sagri li l-Qaddisa kienet tiehu hsiebhom meta kienet taqdi l-uffiċċju ta' Sagristana fl-istess monasteru ta' Lisieux.

U fl-ahharnett ta' min isemmi l-bieb il-kbir tal-hadid li minnu tohrog il-purċissjoni tal-Madonna tal-Karmnu. Bhal dak tal-kappella tal-Madonna, huwa jaffigura tema importanti fl-ispiritwalità ta' Santa Tereza, jġigifieri jirrapreżenta *x-xita ta' ward* li Santa Tereza wieghdet li titfa' mis-Sema fuq id-devoti kollha taghha. Il-bieb l-iehor li jaghti għall-pjazza ta' Triq Naxxar jaffigura l-vokazzjoni ewlenija tal-Qaddisa li tkun *l-imħabba fil-qalb tal-Knisja*. Dawn iż-żewġ bibien ġew imfahhra għall-hila artistika

taghhom f'opra hekk kbira tal-hadid, fosthom mill-Professor Giorgio Pacini.

Fil-KAPPELLA TAL-MADONNA TAL-KARMNU nsibu l-istatwa devota tal-Madonna li nhadmet f'Lece, u li tingarr fil-festa esterna li ssir f'ġieghha fit-tielet Hadd ta' Lulju. Hija saret fil-bidu tas-seklu ghoxrin fuq disinn ta' Arturo Galdes (1861-1934), li ddisinja wkoll il-bradella. Fuq in-naħa tal-lemin tal-Madonna nsibu lil San Xmun Stock qieghed jirċievi l-Labtu Mqaddes, u fuq ix-xellug Santa Tereza l-Kbira, fundatriċi tal-Karmelu Tereżjan, qieghdha toffri qalbha mixghula bl-imħabba lil Ġesù Bambin. Din il-vara hi forsi l-isbah wahda fost il-vari tal-Karmnu f'Malta għal dik li hi dispożizzjoni tal-figuri ewlenin bil-Madonna liebsa l-libsa Karmelitana.



Dehra ġenerali tas-Santwarju wara t-tqeghid tal-paviment.

L-istatwa tal-Madonna giet restawrata fl-1997 mir-restawraturi Twanny Spagnol u Brian Caruana miż-Żejtun (ir-restawr għe jiswa Lm 175), waqt li l-induratura tad-disinn tal-libsa saret minn David Mercieca ta' Hal Tarxien (u għet tiswa Lm 120). Il-pedestall tal-vara, li oriġinarjament sar minn Emanuel Vella fl-1921, għe indurat minn John Pace ta' Marsaxlokk (u sewa Lm 2750). Saru wkoll żewġ dijadiemi għodda tal-fidda għall-figuri ta' Santa Tereza u San Xmun, xogħol il-Cutajar Silver Works tal-Hamrun. Fl-1998 saret ir-Raggiera tal-fidda, ikbar minn dik ta' qabel, u mzejna wkoll bid-dawl elettriku. Il-ġilju tal-fidda f'idejn Santa Tereza ta' Avila għe mogħti mill-Patrijiet Tereżjani ta' Bormla, meta l-istatwa ttiehdet hemm fl-2001 fl-okkażjoni tas-750 sena mill-ghoti tal-Labtu tal-Karmnu.

In-niċċa maestuża tal-Madonna saret fl-1996 fuq disinn ta' Frank Portelli, u x-xogħol ta' l-injam inhadem minn Charlie Debono mill-Mellieha. L-ispejjeż għew imħallsa mill-benefatturi Emanwel u Helen Borg minn B'Kara. Il-baži tal-hadid li sservi biex tintrefa' n-niċċa nhadmet b'sengħa għaqlija mis-sinjuri Paul Borg u Edward Schembri, li hadmuh b'xejn huma wkoll. (Din l-opra għet tiswa' Lm12,100 inkluż injam, hadid, hġieg u kanen ta' l-istainless steel). Il-baži tal-hadid jagħmilha faċli li n-niċċa tkun tista' titmexxa lura meta fil-kappella tal-Madonna jintrama l-Artal tar-Repożizzjoni fil-festi ta' Ghid (magħmul fl-1983, disinn u xogħol ta' P. Alessandru Pace), u l-Presepju għall-festi tal-Milied (armat l-ewwel darba fil-knisja fl-1982, xogħol is-Sur Leonard Farrugia).

Fil-jiem tal-festa, naraw il-bankun li għe rrestawrat mill-iskultur Joseph Agius, waqt li l-lostru nġhata minn Vince Xuereb (sewa Lm 180). Ingawdu wkoll il-pavuljun tal-bellus blu li jintrama wara l-vara u li kien sar fl-1986 fuq disinn ta' P. Alessandru Pace.

GHELUQ

Jalla s-Santwarju jkompli fl-aqwa servizz lill-poplu Malti. Jalla jibqa' jsir il-ġid, imzejjen kif ikun matul is-sena b'mod sabih u li jiġbdek. Ikollna tassew nammettu li Santa Tereza tal-Bambin Ġesù qieghda l-hin kollu titfa' mis-Sema xita ta' ward fuqna u fuq dawk kollha li jiffrekwentaw dan is-Santwarju.

Fil-Festa fuq kollox niżzu hajr lill-Madonna, Omm il-Karmelu u Oht speċjali tal-Karmelitani kollha fl-ispirtu, tal-grazzji kbar li dejjem ixxerred fuqna. Ha jkun għalina l-Labtu Mqaddes tifikira u xiehda qawwija ta' dmirijietna bhala wlied u aħwa speċjali ta' l-Omm ta' Alla. Dan il-ferħ intern fl-għaqda tagħna ma' Marija, u permezz tagħha ma' Binha Ġesù, għandna nuruh bis-sehem tagħna fiċ-ċelebrazzjonijiet li jsiru fil-Knisja u fil-briju ferriehi u tradizzjonali tal-Festi esterni li nagħmlu f'għieh l-Omm tagħna Marija.



Il-Q.T. il-Papa Ġwanni Pawlu II onorana meta għadda minn hdejn is-Santwarju fiż-żewġ zjajjar li għamel f'Malta. Fis-27 ta' Mejju 1990 għadda minn Triq il-Wied fi triqtu lejn San Ġiljan għal-laqgħa ma' l-Intellettuali, waqt li fit-8 ta' Mejju 2001 fi triqtu lejn il-Palazz il-Belt għadda min-naha ta' Triq in-Naxxar.

Il-Prijuri tal-Kunvent ta' S. Tereza matul is-snin

	Hatra		Hatra
1. P. Wistin Zammit	27.01.1897	20. P. Alfons Grima	28.02.1944
2. P. Karm Vassallo	07.05.1900	21. P. Egidju Cuschieri	19.04.1948
3. P. Anġlu Darmanin	05.11.1901	22. P. Wistin Borg	14.04.1951
4. P. Serafin Orlando	24.02.1908	23. P. Gabriel Grech	09.05.1954
5. P. Lawrenz Mifsud	14.05.1909	24. P. Tarċisju Licari	03.07.1957
6. P. Elizew Caruana	15.04.1910	25. P. Pier-Tumas Degiorgio	30.07.1959
7. P. Albert M. Giacomotto	01.05.1912	26. P. Adeodatu Micallef	06.07.1960
8. P. Paolo ta' l-Immakulata	26.04.1915	27. P. Ġwann Leone	05.05.1963
9. P. Anġlu Darmanin	23.04.1918	28. P. Mawru Farrugia	07.10.1964
10. P. Paolo ta' l-Immakulata	18.04.1921	29. P. Dionisju Mercieca	02.05.1966
11. P. Bernard Rigos	12.05.1924	30. P. Elizew Parascandalo	24.04.1972
12. P. Anselmu Ghirxi	31.10.1924	31. P. Dionisju Mercieca	08.04.1975
13. P. Rajmond M. Xuereb	30.04.1928	32. P. Ewġenju Camilleri	05.04.1978
14. P. Anselmu Ghirxi	12.05.1930	33. P. Victor Mallia	07.05.1984
15. P. Anġeliku Buttigieg	05.06.1931	34. P. Dionisju Mercieca	30.04.1987
16. P. Gerard Deidun	08.05.1933	35. P. Ewġenju Camilleri	27.04.1990
17. P. Anġeliku Buttigieg	04.05.1936	36. P. Manwel Schembri	03.02.1997
18. P. Spiridjun Chetcuti	03.05.1939	37. P. Alessandru Pace	26.02.1998
19. P. Egidju Cuschieri	21.06.1939		

